

KUMMISSJONI

DEĊIŻJONI TAL-KUMMISSJONI

ta' l-14 ta' Diċembru 2007

li tistabbilixxi l-“Aġenzija Eżekuttiva għar-Riċerka” għall-ġestjoni ta' ċerti oqsma tal-programmi Komunitarji speċifiċi Nies, Kapaċitajiet u Kooperazzjoni fil-qasam tar-riċerka b'applikazzjoni tar-Regolament tal-Kunsill (KE) Nru 58/2003

(Test b'relevanza għaż-ŻEE)

(2008/46/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru°58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità⁽¹⁾, u partikolarment l-Artikolu 3(1) tiegħu,

Billi:

(1) Ir-Regolament (KE) Nru° 58/2003 jagħti l-poter lill-Kummissjoni li tistabbilixxi aġenziji eżekuttivi skond l-istatut ġenerali stabbilit minn dak ir-Regolament u li tafdahom b'ċerti xogħlijiet ta' ġestjoni konnessi ma' wiehed jew aktar mill-programmi Komunitarji.

(2) Il-holqien ta' aġenzija eżekuttiva għandu l-għan li jghin lill-Kummissjoni tiffoka fuq l-attivitajiet u l-hidmiet ta' qofol tagħha li ma jistgħux jiġu assenjati lil entitajiet esterni, mingħajr, madankollu, ma tiflew il-kontroll fuq, jew ir-responsabbiltà aħharja għal, l-attivitajiet li jitmexxew mill-aġenziji eżekuttivi msemmija.

(3) Id-Deciżjoni Nru°1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għal attivitajiet ta' riċerka, żvilupp teknoloġiku u dimostrazzjoni (2007-2013)⁽²⁾ tinvolvi l-implimentazzjoni ta' proġetti ta' riċerka, żvilupp teknoloġiku u ta' dimostrazzjoni fi hdan il-qafas tal-programmi speċifiċi Nies, Kapaċitajiet u Kooperazzjoni li ma tirrikjedi l-ebda teħid ta' deciżjoniet politiċi u teħtieġ livell għoli ta' għarfien espert tekniku u finanzjarju matul iċ-ċiklu kollu tal-proġett.

(4) Ftehim ta' għotjiet li kienu saru taht is-Seba' Programm Kwadru jistgħu jkomplu għaddejjin għal diversi snin b'għadd sinjifikanti ta' għotjiet li jidhlu fis-seħh fl-2014 u jibqgħu taht ġestjoni attiva fl-2017 u anke wara.

(5) Id-delega, lil aġenzija eżekuttiva, ta' xogħlijiet konnessi ma' l-implimentazzjoni tal-programm tista' ssir b'distinzzjoni ċara bejn l-istadju ta' l-ipprogrammar, li għandu jsir mill-Kummissjoni, u l-implimentazzjoni tal-proġett, li tkun fdata lill-aġenzija eżekuttiva.

(6) Il-Programm Speċifiku Nies u l-parti tal-Programm Speċifiku Kapaċitajiet dwar ir-Riċerka għall-Benefiċċju ta' l-SME's huma kkaratterizzati minn proġetti li jiġġeneraw għadd kbir ta' operazzjonijiet żgħar.

(7) Sigurtà u Spazju tal-Programm Speċifiku Kooperazzjoni huma oqsma ġodda li għalihom il-Kummissjoni għad m'għandhix għarfien espert intern sinjifikanti u li jistgħu jservu bħala pilota għall-implimentazzjoni, minn aġenzija eżekuttiva, ta' proġetti tar-riċerka kollaborattivi aktar kumplessi.

(8) Aġenzija eżekuttiva tista' wkoll twettaq kompiti ta' sostenn ċentrali amministrattiv u loġistiku f'oqsma ohra tal-Programm Kwadru.

(9) L-Aġenzija għandha timplimenta l-baġit operattiv skond ir-Regolament tal-Kummissjoni (KE) Nru°1653/2004 tal-21 ta' Settembru 2004 li jstabbilixxi regolament standard finanzjarju għall-aġenziji eżekuttivi skond ir-Regolament tal-Kunsill (KE) Nru°58/2003 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità⁽³⁾.

⁽¹⁾ ĠU L 11, 16.1.2003, p. 1

⁽²⁾ ĠU L 412, 30.12.2006, p. 1

⁽³⁾ ĠU L 297, 22.9.2004, p. 6. Ir-Regolament kif emendat bir-Regolament (KE) Nru 1821/2005 (ĠU L 293, 9.11.2005, p. 10).

- (10) Analizi tal-benefiċċji għall-ispejjeż li twettqet għal dak il-ghan wriet li l-holqien ta' aġenzija eżekuttiva għar-riċerka jgħib miegħu vantaġġi kemm f'termini finanzjarji kif ukoll mhux finanzjarji.
- (11) Il-miżuri previsti f'din id-deċiżjoni huma konformi ma' l-opinjoni tal-Kumitat għall-Aġenziji Eżekuttivi.

IDDEĊIDIET KIF ĠEJ:

Artikolu 1

Twaqqif ta' l-Aġenzija

1. B'dan qed tiġi mwaqqfa aġenzija eżekuttiva (minn hawn 'il quddiem imsejha "l-Aġenzija") għall-ġestjoni ta' l-attività tal-Komunità fis-settur tar-riċerka, li l-istatut tagħha huwa regolat mir-Regolament tal-Kunsill (KE) Nru 58/2003,
2. L-isem ta' l-Aġenzija għandu jkun l-"Aġenzija Eżekuttiva għar-Riċerka".

Artikolu 2

Post

L-Aġenzija għandu jkollha l-uffiċċju tagħha fi Brussell.

Artikolu 3

Terminu ta' żmien

L-Aġenzija hija b'dan stabbilita għal perjodu li jibda fl-1 ta' Jannar 2008 u jispicċa fil-31 ta' Diċembru 2017.

Artikolu 4

Ġhanijiet u kompiti

1. B'dan, l-Aġenzija qed tiġi f'data, fil-qafas tas-Seba' Programm Kwadru tal-Komunità Ewropea għal attivitajiet ta' riċerka, żvilupp teknoloġiku u dimostrarazzjoni (2007-2013) stabbilit bid-Deciżjoni Nru⁽¹⁾1982/2006/KE (minn issa 'l quddiem imsejjah il-Programm Kwadru), b'dawn il-kompiti li ġejjin:

- (a) il-ġestjoni ta' fażijiet tul il-hajja ta' proġetti speċifiċi fil-kuntast ta' l-implimentazzjoni ta' ċerti oqsma tal-Programm Speċifiku Nies abbażi tad-Deciżjoni tal-Kunsill 2006/973/KE⁽¹⁾ u l-programm ta' hidma li ġew adottati mill-Kummissjoni, kif ukoll il-kontrolli mehtieġa għal dak il-ghan, u biex tadotta d-deċiżjonijiet rilevanti kull fejn il-Kummissjoni tagħtiha s-setgħa biex tagħmel dan;

- (b) il-ġestjoni ta' fażijiet tul il-hajja ta' proġetti speċifiċi fil-kuntast ta' l-implimentazzjoni ta' l-iskemi fi hdan dik il-parti tal-Programm Speċifiku Kapacitajiet tar-Riċerka għall-Benefiċċju ta' l-SMEs abbażi tad-Deciżjoni tal-Kunsill 2006/974/KE⁽²⁾ u l-programm ta' hidma li ġew adottati mill-Kummissjoni, kif ukoll il-kontrolli mehtieġa għal dak il-ghan, u biex tadotta d-deċiżjonijiet rilevanti kull fejn il-Kummissjoni tagħtiha s-setgħa biex tagħmel dan;

- (c) il-ġestjoni ta' fażijiet tul il-hajja ta' proġetti speċifiċi fil-kuntast ta' l-implimentazzjoni ta' ċerti oqsma fl-ambitu tat-temi ta' "Spazju" u "Sigurtà" tal-Programm Speċifiku Koooperazzjoni abbażi tad-Deciżjoni tal-Kunsill 2006/971/KE⁽³⁾ u l-programm ta' hidma li ġew adottati mill-Kummissjoni, kif ukoll il-kontrolli mehtieġa għal dak il-ghan, u biex tadotta d-deċiżjonijiet rilevanti kull fejn il-Kummissjoni tagħtiha s-setgħa biex tagħmel dan;

- (d) l-adozzjoni ta' l-istrumenti għall-eżekuzzjoni tal-baġit għaddhul u l-infieq u, fil-każi fejn il-Kummissjoni tagħtiha s-setgħa tagħmel dan, it-tweqqif ta' kull operazzjoni mehtieġa għat-tmexxija tal-partijiet tal-programm Komunitarju msemmija taht punti a, b u ċ, b'mod partikolari, dawk marbuta ma' l-ghoti ta' kuntratti u ta' għotjiet;

- (e) il-gabra, l-analizi u t-trasferiment lill-Kummissjoni tat-tagħrif kollu mehtieġ bħala gwida għall-implimentazzjoni tal-partijiet tal-programm Komunitarju msemmija hawn fuq f'punti a, b u ċ;

- (f) il-forniment ta' sostenn loġistiku u amministrattiv lill-Programmi Speċifiċi Kapacitajiet, Kooperazzjoni u Nies partikolarment fl-oqsma ta' pubblikazzjoni tas-sejhiet, ta' l-qugh u evalwazzjoni tal-proposta, ta' l-ikkuntrattjar ta' l-evalwaturi, fit-thejjja ta' hlasijiet għall-evalwaturi u l-verifika dwar il-vijabbiltà finanzjarja.

2. Wara li tkun irċeviet l-opinjoni tal-Kumitat għall-Aġenziji Eżekuttivi stabbilit taht l-Artikolu 24 tar-Regolament (KE) Nru 58/2003, il-Kummissjoni tista' tagħti s-setgħa lill-Aġenzija, biex twettaq il-kompiti ta' l-istess tip skond il-Programm Kwadru, minbarra dawk imsemmija fil-paragrafu 1.

3. Id-deċiżjoni tal-Kummissjoni li tiddelega l-awtorità lill-Aġenzija għandha tiddefinixxi fid-dettal ix-xoghlijiet kollha f'dati lilha u għandha tiġi emendata fid-dawl ta' kull komputu addizzjonali li jista' jkun f'dat lill-Aġenzija. Din għandha tintbagħat, għall-finijiet ta' informazzjoni, lill-Kumitat għall-Aġenziji Eżekuttivi.

⁽¹⁾ ĠU L 400, 30.12.2006, p. 272

⁽²⁾ ĠU L 400, 30.12.2006, p. 299

⁽³⁾ ĠU L 400, 30.12.2006, p. 86

*Artikolu 5***Struttura organizzattiva**

1. L-Aġenzija għandha tiġi mmexxija minn Kumitat ta' Ġestjoni u minn Direttur mahtur mill-Kummissjoni.
2. Il-membri tal-Kumitat ta' Ġestjoni għandhom jinhatru għal perjodu ta' sentejn.
3. Id-Direttur ta' l-Aġenzija għandu jinhatar għal perjodu ta' erba' snin.
4. Il-hatriet tal-membri tal-Kumitat ta' Ġestjoni u tad-Direttur jistghu jiġgeddu.

*Artikolu 6***Għotjiet**

L-Aġenzija tircievi għotjiet inkluzi fil-baġit ġenerali tal-Komunitajiet Ewropej li jiġu mill-fondi allokat li lill-programmi msemmija fl-Artikolu 4(1) u, fejn jixraq, mill-fondi allokat li l partijiet oħra tal-Programm Kwadru, li l-implimentazzjoni tagħhom giet fdata lill-Aġenzija bis-saħha ta' l-Artikolu 4(2).

*Artikolu 7***Superviżjoni u rapportaġġ**

L-Aġenzija għandha tkun suġġetta għas-superviżjoni tal-Kummissjoni u għandha tirrapporta b'mod regolari dwar il-progress li jkun sar fl-implimentazzjoni tal-programmi li tkun responsabbli għalihom skond l-arrangamenti u l-perjodi stipulati fid-dokument ta' delega.

*Artikolu 8***Implimentazzjoni tal-budget operattiv**

L-Aġenzija għandha timplimenta l-baġit operattiv tagħha skond id-dispożizzjonijiet tar-Regolament tal-Kummissjoni (KE) Nru 1653/2004.

Magħmula fi Brussell, 14 ta' Diċembru 2007.

Għall-Kummissjoni

Janez POTOČNIK

Membru tal-Kummissjoni